

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

हरेक शुक्रबार प्रकाशित हुने

‘सहिद साप्ताहिक’

नियमित पढौ र पढाऔ ।

email:

kipushahid@hotmail.com

kipushahid@gmail.com

www.kipushahid.blogspot.com

वर्ष १२, अंक ३३, पृष्ठ-६ ने. सं. ११३६ कछला गा. द्वितीया, ति. सं. २०७२ मंसिर ११ गते शुक्रबार NOV. 2015 मूल्य रु. ५।-

भारतीय नाकाबन्दीको विरोधमा कीर्तिपुरमा नेमकिपाको विरोध प्रदर्शन हुने

सहिद सन्वादादाता

नेपाल मजदुर किसान पार्टी कीर्तिपुर नगरसमितिको आयोजनामा भारतीय नाकाबन्दी विरुद्ध कीर्तिपुरमा जुलुस तथा सभा हुने भएका छन् ।

पार्टी स्रोतले दिएको जानकारी अनुसार भेलि मंसिर १२ गते शनिबार दिनको ३ बजे कीर्तिपुरको बाघभैरवस्थानमा भेला भई जुलुससहित पाँगा धोकासीमा पुगेर विरोधसभामा परिणत हुनेछ ।

विरोधसभामा नेपाल मजदुर किसान पार्टीका केन्द्रीय नेताहरू र नेमकिपाका सांसदहरूद्वारा सम्बोधन गरिने स्रोतले जनाएको छ ।

नेपालको आन्तरिक मामिला माथि भारतीय हस्तक्षेप र पटकपटकको नाकाबन्दी र देशले भोगेको समस्याबारे जनतालाई सचेत पार्ने र नाकाबन्दी समस्याको समाधान कसरी गर्न सकिन्छ भन्ने विषयमा केन्द्रित हुने सभामा सम्पूर्ण न्यायप्रेमी नेपाली देशभक्त सहभागी

हुन नेमकिपा कीर्तिपुर नगर समितिले अनुरोध गरेको छ ।

त्यसैगरी १३ गते आइतबार विहान ७ बजे चन्द्रागिरी नगरपालिका बलम्बुमा पनि विरोध जुलुस तथा सभा हुने चन्द्रागिरी नगर समितिका अध्यक्ष गुणदास महर्जनले सहिदलाई बताउनुभयो ।

त्यसैगरी नेमकिपाका पेशागत संगठन विभिन्न जनवर्गीय संगठनहरूको संयुक्त आयोजनामा १४ गते सोमबार दिनको १:३० बजे रत्नपार्कबाट बृहत जुलुस प्रदर्शन सहित भारतीय राजदूतावासमा विरोध पत्र दिने भएको जनाएको छ ।

भारतीय शासकहरूले नाकामा अवरोध गर्नुका साथै भारतीय सुरक्षाकर्मीद्वारा सुनसरीको हरिपुर-७ मै आएर मंसिर ९ गते नेपालीहरू माथि गोली प्रहार समेत गरेको छ ।

अब भारतीय नाकाबन्दी विरुद्ध सम्पूर्ण देशभक्तहरू संघर्ष नगरेमा देश सिक्किमकरण गर्ने सम्भावना छ ।



नाकाबन्दीको विरोधमा हुने जुलुस र सभामा सहभागी होऔं ।

मिति: २०७२ मंसिर १२ गते शनिबार

जुलुस हुने स्थान: बाघभैरवस्थान

समय: दिउँसो ठीक ३ बजे

सभा हुने स्थान: पाँगा, धोकासी, बसपार्क

समय: साँझ ८ बजे

आयोजक

नेपाल मजदुर किसान पार्टी

कीर्तिपुर नगर समिति

बागमती चलचित्रको पत्रकार भेटघाट कार्यक्रम



- माधव पौडेल

काठमाडौँ । भूकम्पले थिलोथिलो भएको समयमा नेपाली चलचित्रहरू चल्दैन् भन्ने डरले बैशाख महिनाको भूकम्प पश्चात् धेरै निर्माताहरूले चलचित्र बनाउने योजनालाई पछि सारे धेरै चाहि बनाएका चलचित्रहरू हलमा पुर्‍याउन पनि डराए । जसरी भूकम्पका भट्काहरू कम हुन थाले निर्माताहरू चलचित्र हेर्न दर्शक आईहालल्छन् कि भनेर डराई डराई आफ्नो चलचित्र हलमा लगाउन थाले, अलिअलि त दर्शक आईहालल्छन् कि भन्ने अनुमानको

विपरित दर्शकहरूको उल्लेख्य उपस्थिति हलहरूमा हुन थाल्यो । भैरब, रेशम फिलिम, होस्टल रिटर्न्सले निर्माताले सोचेभन्दा बढि नै व्यापार गरे । भूकम्प पश्चात्को यो समय नेपाली चलचित्रको लागि फलिफाप भएको समयमा धेरै नेपाली चलचित्रकर्मीहरूले आशा र ईर्ष्याको नजरले हेरेको चलचित्र बागमतीले आफ्नो रिलिज मिति सार्वजनिक गर्न यहि २०७२ मंसिर ७ गते सोमबारका दिन काठमाडौँमा पत्रकार भेटघाट कार्यक्रमको आयोजना गर्‍यो ।

क्रमशः पृष्ठ ५ मा

“द नेवार अफ सिक्किम” पुस्तक परिचर्चा

काठमाडौँ । बज्र बुक्सद्वारा प्रकाशित डा. बालगोपाल श्रेष्ठद्वारा लिखित ‘द नेवार अफ सिक्किम’ पुस्तकको परिचर्चा आइतबार ठमेलस्थित थर्ड आई अडिटोरियम हलमा सम्पन्न भयो ।

लेखक श्रेष्ठले आफ्नो पुस्तकमा ९ वटा अध्यायबाट सिक्किमका नेवारहरूको स्थितिबारे स्पष्ट पारेको जनाएको छ ।

वहाँले आफ्नो पुस्तकमा विदेशमा नेवारहरूका भाषा, कला र संस्कृति संरक्षण गर्दा देखा परेका नेवारको धार्मिक, अध्ययन, नेवारको ऐतिहासिकता र सिक्किम सरकारले के कस्तो सुविधा र अधिकार दिएको छ भन्ने उल्लेख गरेको बताउँदै सन् २०११ को



मत गणनामा ६ लाख १० हजार जनसंख्या रहेको सिक्किममा ५% मात्र नेवार रहेको बताउनुभयो ।

पृथ्वी नारायण शाहको नेपाल एकीकरणको क्रममा र जंगबहादुर राणाकालमा गरेको कोटपर्वका कारण नेवारहरू सिक्किम

पुगेको बताउँदै भक्तपुरका व्यापारी लक्ष्मी बहादुर कसजु घुम्दै फिर्दै सिक्किम पुगेर नेवारहरूलाई व्यवस्थित गरेको उल्लेख गर्नुभयो ।

सिक्किममा ७४ प्रतिशत नेपाली मुलका र ५

प्रतिशतमा नेवार रहेको १९७५ मा सिक्किम भारतमा गाभेपछि सिक्किमको स्वतन्त्र राज्यको अस्तित्व खतम भएको र चोग्याल सरकारको अन्त्य भएको बताउँदै कानूनले सिक्किमका नेवार लगायत नेपाली मुलका जनता भारतीय हुन भने कला संस्कृति चालचलन नेपालीपन अहिलेसम्म रहेको बताउनुभयो ।

त्यहाँ नेपाली मुलका नेवारहरू विभिन्न जातका भएपनि प्रधान राखेर जातीय एकता कायम राखेको शिक्षा लिनुपर्ने देखिनछ भने सिक्किम सरकारले अल्पसंख्यक नेवारहरूको लागि १० वटा नेवार भाषाको विद्यालय खुलेको तर नेपालमा राज्यबाट एउटा पनि

क्रमशः पृष्ठ ५ मा

सहिद सन्वादादाता

बाघभैरव कृषक समूहको आयोजनामा कीर्तिपुर गसी टोलमा कन्य च्याउ तालिम बिहीबार सम्पन्न भयो ।

६० जना

प्रशिक्षार्थी सहभागी रहेको सो तालिममा

जिल्ला कृषि विकासका प्राविधिकहरू कमल पोखरेल, मधु खड्का र मोतिकला वि.क.ले प्रशिक्षण दिनु भएको थियो ।

समूहका अध्यक्ष मचाभाई महर्जनको सभापतित्वमा भएको सो कार्यक्रममा कीनपा वडा



नं. २ नागरिक मञ्चका अध्यक्ष केशमान डंगोल र संगीता महर्जनले पनि बोल्नु भएको थियो ।

प्रयोगात्मक रूपले दिएको प्रशिक्षणमा ६० जना प्रशिक्षार्थीलाई कन्य च्याउको नमूना प्रदान गरिएको थियो ।

घरवहाल पीडितलाई राहत वितरण

कीर्तिपुर । भूकम्प पीडितले स्थानीयको घर भत्केर पीडित बनेपछि घर वहालमा बस्ने पनि पीडित बनेको थियो । घर वहाल पीडितहरूले समयसमयमा राहत उपलब्ध गराउनुपर्ने आवाज उठाएपनि राज्यस्तरबाट केही गरेन ।

भूकम्पको समयमा राज्यको उपस्थिति ढिला भएपछि विभिन्न दातृ राष्ट्रका एनजिओ आइएनजीओले राहतलाई द्रुत गतिमा अगाडि बढाएको थियो ।

भूकम्प पीडितको राहत र अस्थायी टहरामा रात बिताएको सात महिनापछि सेक्टर फर

एन्टिग्रेडिङ्ग अरवान डेभलपमेन्ट संस्थाले पाँगा क्षेत्र कीर्तिपुर नपा वडा नं. ९, १०, ११ र १२ का घरवहाल पीडितलाई आइतबार एक कार्यक्रम गरी नगद राहत वितरण गरेका छन् ।

कीनपा वडा नं. ९ स्थित सेतो गुराँस बालविकास केन्द्र चिखुमा भएको एक कार्यक्रममा पाँगाका १२ परिवारलाई प्रति परिवार रु.१५०००/- नगद वडा नं. १० र ११ का सचिव कविर महर्जन र लक्ष्मी बहादुर महर्जनले वितरण गर्नुभएको थियो ।

त्यसक्रममा वडा क्रमशः पृष्ठ ५ मा

निक्वगु नेपाल भाषा साहित्य मुंज्याः या सूचं

नेपाल सम्बत् १९३६ व योमरी पुन्हीया लसताय् थ्वहे वइगु थिला थ्व पुन्हि (पुष १० गते) कीर्तिपुर नपा वडा नं. १० पाँगाया लाछी डबली जुइगु निक्वगु नेपाल भाषा साहित्य मुज्या व सांस्कृतिक ज्याभवः तःजिक हनेतः प्रगतिशील साहित्य (चिनाखँ, बाखँ) दुथ्याका दिसं नापं फयाफको हापं विया ग्वाहाली याना दिसं ।

रचना विरेगु थायः

- १) सहिद स्मृति वाचनालय, ग्वसा खलः पाँगा ।
- २) पाँगा बुक्स एण्ड स्टेशनरी, धोकासी, पाँगा ।
- ३) कमला बुक्स एण्ड स्टेशनरी, नयाँबजार किपू ।
- ४) बाघभैरव स्टेशनरी, बाघभैरव, किपू ।
- ५) नीलबाराही फोटो स्टुडियो, बोडे ।
- ६) केजी बुक्स एण्ड स्टेशनरी, गोलमढी, खप ।
- ७) नाति बज्र सफु दुकु, भोटाहिटी, यें ।
- ८) न्यू युनिभर्सल एजुकेशन सेन्टर, मंगलबजाः, यल ।

रचना दुथ्याकेगु लिपांगु न्हि
पुष ४ गते

ग्वासा खलः

जन साहित्य गोष्ठी

पाँगा, किपू

फोन ल्याः ०१-८३३०८२८

ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १२, अंक ३३, २०७२ मंसिर ११ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

नाकाबन्दीको विरोधमा भारतीय दूतावास घेरे

नेपालको आन्तरिक मामिलामा भारतीय हस्तक्षेपको कारण नाकाबन्दी भएको कुरा छर्लङ्ग छ ।

नेपालको संविधान २०७२ जारी गर्नु नेपालको स्वतन्त्र सार्वभौम अधिकार हो । संविधान कार्यान्वयनले देश र जनताको सेवा गरोस् या नगरोस्, संविधान नेपाली जनताको हितमा होस् या नहोस् त्यो नेपाली जनताले नै भोग्दछ । सार्वभौम सम्पन्न राष्ट्र नेपालको संविधान जारी गरी सवैधानिक व्यवस्था गरेकोमा सबै राष्ट्रले बधाई तथा शुभकामना पाइरहेको अवस्थामा भारत छिमेकी राष्ट्र खुसी हुनुपर्नेमा उल्टो संविधान जारी गरेदेखि नै असन्तोष अभिव्यक्ति दिइदै भारतको इसारामा नाकामा धर्ना गर्न लगाउँदै असुरक्षाको कृत्रिम अवस्था सृजना गरी नाकाबन्दी गरेको २ महिना पुरा भएको छ ।

नाकाबन्दीको प्रभाव देशभर परिरहेको छ । पेट्रोलियम पदार्थ पेट्रोल र डिजेल नपाएपछि सडक शुन्य बनेको छ भने दैनिक उपभोग्य सामान मंहगीएर आकास छोएको छ, मडितेल र ग्यास नपाएर चुल्हो बन्द छन् । घरको चुल्हो बन्द मात्र होइन व्यापार व्यवसाय र कार्यालयमा समेत प्रभाव परेको छ । ग्यास र मडितेलको विकल्पमा विद्युत हो । विद्युत कटौती विहान र बेलुका नगर्ने बताएपनि लोडसेडिङ्गले गर्दा अझ कष्टकर बनेको छ ।

भारतीय नाकाबन्दीको कारण बनेको समस्या विरुद्ध राज्यले विकल्प खोज्नु पर्दथ्यो र अभाव गराउनु हुने थिएन । राज्यले चीनलगायत तेस्रो मुलुकबाट सजिलै ल्याउन सकिन्थ्यो तर ढिला भैसक्यो ।

नेपाली जनता अहिले भारतीय सरकारको कारण पीडा भोगेको अवस्थामा राज्यले पनि आलटाल गर्ने हो भने सहने धैर्यता गुम्न सक्दछ । राज्यको विरुद्ध संघर्ष उठने सम्भावनालाई बुझ्नु पर्दछ ।

अहिलेको अवस्थामा राज्यले कूटनीतिक प्रयास र अर्को विकल्प खोज्न जरुरी छ भने सबै नेपाली जनताले भारतीय नाकाबन्दीको विरोधमा भारतीय राजदूतावास निरन्तर धर्ना र विरोधपत्र अभियानलाई अगाडि बढाउनुपर्दछ ।

भारतीय नाकाबन्दीको विरोधमा देशमा दैनिक कार्यक्रम देशभक्त नेपालीले गरिरहनु भएको छ थप सशक्त बनाउनुपर्दछ भने अन्तर्राष्ट्रिय रुपले संयुक्त राष्ट्र संघका महासचिवले चिन्ता व्यक्त गरेका छन् भने अमेरिका, जापान, यूकेलगायतका देशमा रहेका नेपालीले पनि विरोध प्रदर्शनले भारत एकलो हुँदै गएको छ ।

नाकाबन्दीको थप धक्का दिन सबै देशभक्त नेपाली जनता उठ्ने पर्दछ ।

स्वाधिनताको लडाइँ जित्छौ

सरोजराज गोसाईं

लामो समयदेखि देशले संकट बेहोरिरहेको छ । भारतको नाकाबन्दीको कारण संकट चुलिएको छ । संकटको अर्थ तत्काल एउटा ठोस् पाइला चाल्नुपर्ने स्थिति बन्नु हो, यदि सुझबुझपूर्ण पाइला चालिएन भने देशको अस्तित्व खतरामा पर्नसक्छ । यस्तो अवस्थामा हामी प्रगतिशील बुद्धिजीवी तथा प्राध्यापकहरूको भूमिका कस्तो हुने हो ? अझ पनि उही स्वार्थको लक्ष्मण रेखाभित्र रहने वा देशलाई जोगाउन आफ्नो बुद्धि र विवेकको प्रयोग गर्ने ? प्रश्न उठेको छ ।

एकथरी बुद्धिजीवी तथा प्राध्यापकहरू भारतको नाकाबन्दीको पक्षपोषण गर्दै वक्तव्य दिइरहेका छन् । केही प्राध्यापक संगठनहरू तराईको मूल समस्यामा मौन रही देशलाई फिजीकरण गर्ने उद्देश्यको समर्थनमा आफ्नो धारणा सार्वजनिक गर्दैछन् । माओ त्से तुङ्गले भन्नु भएभैं बुद्धिजीवीहरू अज्ञानीसिद्ध भइरहेका छन् । राजनीतिशास्त्री, अर्थशास्त्री, विज्ञान र प्रविधिका शास्त्री, समाजशास्त्री, कृषि विशेषज्ञ निकासको निम्ति एकजुट हुनुपर्ने बेला विभाजित हुनु र निहीत स्वार्थमा लिप्त हुनु देशको संकटको आन्तरिक कारणमध्ये हुन् । आज राष्ट्रिय तथा अन्तर्राष्ट्रिय स्तरमा नेपालको पक्षमा बहस र अन्तरक्रिया चलाउने बेला बुद्धिजीवीको भूमिका गौण हुनु हाम्रो विडम्बना हो ।

दुई महिनादेखि सीमा बन्द भई देशमा हाहाकार मच्चिँदा पनि नेपालको सबभन्दा ठूलो पार्टी नाकाबन्दी हो वा होइन भनी विवादमा अल्झिएको छ । एक नाकामा प्रदर्शन हुन्छ अनि सारा नाका बन्द हुन्छ तैपनि नेपाली काँग्रेस नाकाबन्दी होइन भन्छ । संयुक्त राष्ट्र संघमा भारतले नाकाबन्दी लगाएको प्रत्यक्ष त के अप्रत्यक्ष पनि नबोली उपप्रधानमन्त्री प्रकाशमान स्वदेश फर्किए ।

नागरिक समाजका अगुवा भन्नेहरू तराईको माग पूरा गरिदिनुपर्ने भन्दै प्रधानमन्त्री कहाँ ज्ञापनपत्र बुझाउन जान्छन् । तराईको समस्या र नाकाबन्दीलाई अलग अलग हेर्न प्रमको ध्यानाकर्षण गर्छन् । देशको संकटको अर्को आन्तरिक कारण यो पनि हो । त्यसो त संसारमा

जहाँ पनि विदेशी दलालको कमी छैन । त्यस्ता दलालहरूलाई चिनेर पाखा लगाउन नसक्नु समस्या हो ।

अचम्मलगादो कुरा छ, देशमाथि नाकाबन्दी लगाउन प्रयोग हुने नेपाली नागरिकता प्राप्तहरू नै हुन् । विदेशी भूमिमा बसी स्वदेशी सुरक्षाकर्मीमाथि दुःखा हानिन्छ, 'असल छिमेकी' देख्या नदेख्दै गर्छ । नेपाली प्रदर्शनकारीलाई भारतीय कुनै एक अमुक व्यक्तिले दैनिक मासु भात खुवाउँछ र 'नो म्यान्स जोन' मा आएर प्रदर्शन गर्छन् ।

भन्सारमा औषधि बोकेका ३ सय ट्रक अलपत्र छन् । तीन महिनादेखि तराईका सारा कलेज तथा विद्यालय बन्द छन् । तराईका शैक्षिक संस्थाहरू अगाडि भूकम्पको कारण बन्द भए, त्यसपछि गर्मी बिदा भयो । कसरी तराईले उज्यालो पाउला ? असम्भव छ । किसानले धान काट्न र थन्काउन पाइरहेका छैनन् । खेत समयमै खेनेन भने गर्मीले चर्किसकेको जमिन खन्न सकिन्न भन्ने किसानको चिन्ता छ । खेतबारीमा हाल्ले मलको हाहाकार छ । तर मधेसवादी दल भन्दै छन्, तराईका जनताको हकअधिकारको निम्ति लड्दै छौं । यसरी दिनलाई रात बनाउने चक्रवाट जनता आक्रान्त छन् ।

बैशाख १२ गतेको भूकम्पको कारण नेपालमा अपार धनजनको क्षति भयो । नाकाबन्दीले नेपाली जनतालाई अरु आहत बनाएको छ । यो भारतको निम्ति कहिल्यै नमेटिने कलङ्क प्रमाणित हुने निश्चित छ, किनभने खुकुरीको चोट अचानोले कहिल्यै भुल्दैन । भूकम्पबाट ध्वस्त नेपालको पुनःनिर्माणको निम्ति भारतले घोषणा गरेको सहयोग रोकेको समाचार सार्वजनिक भएको छ । यसबाट भारत नेपालसँग स्वार्थपूर्ण लेनदेनमात्र चाहन्छ भन्ने प्रस्ट भएको छ ।

खुसीको कुरा पनि छ, नेपालीले धैर्यलाई गुमाएको छैन । छिमेकी चीनले असल मित्रको जिम्मेवारी पूरा गर्दैछ । चीनले नेपाललाई आवश्यक परेजति इन्धन दिने सदासय राखेको छ । चीनसँगका थप ७ वटा नाका खुल्दैछन् । ताजकिस्तानबाट ग्यास ल्याउन सकिने सम्भावना रहेको भनिएको छ ।

अर्को कुरा, हामी स्वावलम्बी, स्वाधीनता र सार्वभौमिकताको विषयमा इतिहासमै सबभन्दा बढी सचेत बन्दैछौं । संकटमा पनि धैर्य गुमाएका छैनौं । विगतमा भारतीय हस्तक्षेपको विरोधमा बोल्ने सीमित थिए भने आज सारा जनताले कोसी, गण्डकी, महाकाली सन्धिमा नेपाल कसरी ठगियो भनी चर्चापरिचर्चा गरिरहेका छन् । घरघरमा कालापानीमा भारतीय सेना हटाउनुपर्ने, सीमा अतिक्रमण बन्द हुनुपर्ने र माथिल्लो कर्णाली परियोजनामा नेपाल कसरी अन्यायमा पर्‍यो भनी छलफल चल्दैछ । आफ्नो भविष्यको निर्णय आफै गर्छौं भनी घोषणा भएको नेपालको संविधान २०७२ नेपालीको निम्ति हो, भारतले संविधानको कुनै पनि धारामा आपत्ति जनाउने हक राख्दैन । तराई समस्या नेपालको आन्तरिक मामिला हो, त्यसमा पनि भारतले कुनै हस्तक्षेप गर्न पाउँदैन । पारवहनको हक अन्तर्राष्ट्रिय कानुनले दिएको हक हो, त्यसलाई भारतले हनन गर्न पाउँदैन ।

त्यस्तै १९५० को सन्धि असमान छ, त्यसलाई खारेज गर्नुपर्ने नारा ६५ वर्षपछि अझ चर्को स्वरमा घन्किएको छ । भारतीय हैकमको विरोधमा ठूला साना प्रदर्शन जारी छ । सडकमा बसेर साहित्यकारहरूले साहित्य वाचन गरेका छन् । सामाजिक सञ्जालमा युवापुस्ताले भारतीय नीतिप्रति तीव्र आक्रोश पोखेका छन् । भारतका विद्वान, राजनीतिज्ञलगायत विश्वभरका न्यायप्रेमीले आफ्नो मत जाहेर गरेका छन् । नेपाली युवाविद्यार्थीले खेल्न पाउने प्रतियोगितामा नाकाबन्दीको विरोध गरेका छन् । भर्खर सम्पन्न नेपालभाषा साहित्य तःमुज्याका साहित्य, मन्तव्य, सांस्कृतिक कार्यक्रममा नाकाबन्दीको विरोध भयो । अब पानी नेपाललाई समृद्ध बनाउने आधार बनाउनुपर्छ र देशलाई विद्युतीकरण गरी संसारको उत्कृष्ट मानव सभ्यता निर्माण गर्ने आधारशिला तयार पार्ने आवाज बुलन्द भएको छ । कृषि, पर्यटन, जडिबुटी, खनिजबाट देशको निर्माण गर्न बुद्धिजीवी, वैज्ञानिकलगायत हामी सर्वसाधारणले हातेमालो गर्ने बेला आएको छ ।

अब हामी नेपालीलाई

कुनै भ्रम रहेन । भारतले नेपालको पानी खोजेको हो । भारतीय प्रधानमन्त्री मोदीले पानी र जवानीको नाटक त्यतिकै गरेका थिएनन् । त्यसको निम्ति मधेसवादी कठपुतलीहरूको प्रयोग गरी मधेसलाई एक प्रदेश गर्न खोजिएको हो । तराईलाई टुक्राएर गाभ्न सुझाव दिने 'इन्डिएन थिङ्कट्याङ्क' को सुझावअनुसार भारतीय शासकहरूको मतियार मधेसवादी दलहरूले तराईमा उपद्रव मच्चाइरहेका हुन् । नत्र अङ्गीकृत नागरिकलाई नेपालको उच्चपदमा पुर्‍याउने योजना किन बन्थ्यो ? भारतले उठाएको मानव अधिकारको कुरा त देखाउने दाँतमात्र हो । तराईको वास्तविक समस्या भनेको अशिक्षा, सामन्ती संस्कार, कुरीति, रोग र भोक हो । जनताको वास्तविक समस्यालाई छेउटुप्पो नलगाई नागरिकता, जनसंख्याअनुसारको निर्वाचन प्रणाली आदि नारा दिनु भाट मानसिकताको उपजमात्र हो ।

यति भन्दै गर्दा स्वाधीनताको कुरा गर्ने तर अलिकति सुविधाको निम्ति सत्रुको पाउ मोल्ने प्रवृत्तिको विरोध हुनैपर्छ । स्वाधीन अर्थतन्त्रको कुरा गर्ने तर देखावटी र पुरातन संस्कार र संस्कृतिमा लिप्त हुनु समिचीन हुन्न । सादा जीवन र उच्च विचारको संस्कृतिलाई व्यवहारमा उतार्ने बेला आएको छ । परिश्रमी हातलाई 'ह्याट्स अफ' गर्ने बेला हो । रातभर पेट्रोलको लाइन बसेर १५ किमि माइलेज दिने रोयल एन्ग्लिक्लड चढ्ने समय पनि होइन ।

अन्तमा, हामी स्वाधीनताको लडाइँ जित्छौ, पक्का हो । देशको रक्षाको निम्ति सम्पूर्ण देशभक्तसँग एकजुट हुन्छौं । देशको स्वतन्त्रता, भू-अखण्डता एवं सार्वभौमिकता रक्षा गर्न हामी जुनसुकै मूल्य चुकाउन तयार छौं । फेरि पनि एउटा कुरा स्पष्ट छ, देशको स्वतन्त्रता प्राप्त भएपछि पनि श्रमिक वर्गले न्याय र समानताको युद्ध जारी राख्नुपर्नेछ । फेरि पनि स्वदेशी शोषक वर्गसँग लड्न हामी बुद्धिजीवी तयार हुनेछौं ।

(कार्तिक २२ गते नेपाल प्राध्यापक समाजले आयोजना गरेको 'नेपालको संविधान २०७२ र भारतीय नाकाबन्दी' विषयक प्रवचन कार्यक्रममा प्रस्तुत मन्तव्यको सार- सम्पादक)

‘भारतसँग आत्मसमर्पण सोचले गर्दा हाम्रा समस्याहरू भन् भन् थपिंदै गए’

(एक हप्ता अगाडि विभिन्न एफएम, अनलाइन र अन्य पत्रकारहरूसँग नेपाल मजदुर किसान पार्टीका अध्यक्ष नारायणमान बिजुक्छे (रोहित) सँग भएका अन्तरवार्ता र ‘श्रमिक साप्ताहिक’ का संवादताले गरेको कुराकानीको आधारमा सम्पादित सार संक्षेपको अन्तरवार्ता प्रस्तुत छ - सम्पादक)

१) तपाईंले तराईमा सेना परिचालनको प्रस्ताव गर्नुभएको छ। के वार्ताबाट समस्या समाधान हुने आशा सकिएको हो र ?

५ वार्ता आफ्नो ठाउँमा छ । तर, काठमाडौंमा वार्ता भइरहेको छ भनेर तराईका जनतालाई कति असुरक्षामा राख्ने ? गाउँ गाउँबाट प्रहरी चौकी भिकिएका छन् । केही मधेसवादी दलका कार्यकर्ता भन्ने व्यक्तिहरू भारतीय नाकामा धर्ना बसेर पुलिस र प्रशासनको ध्यान त्यहाँ तान्छन् । गाउँ गाउँमा विहारका गुण्डा र तस्करहरू आएर गरिब जनताको घर-घरमा पसी जनतालाई आतङ्कित बनाइरहेका छन् । आन्दोलनमा नहिँडे घर जलाइदिने धम्की दिइरहेका छन् । आफ्नो गाउँ-ठाउँको मान्छे भए फलानोले धम्की दियो भनी थाहा हुन्थ्यो । तर, विदेशीहरू आएर ताण्डव मच्चाइरहेको अवस्थामा जनतालाई कसको भ्रमा छाड्ने ? त्यहाँको स्थिति हेरी प्रहरी र सेना परिचालन गर्नु आवश्यक छ ।

इन्धनको तस्करी चरम सीमामा छ । मालिकहरू धर्नामा बस्छन् र कार्यकर्ताहरू सामान तस्करी गर्छन् । त्यसैले तराईमा पुलिस चौकीहरू पुनः स्थापित गर्नुपर्छ । पहिलेभन्दा संख्या अझ थप्नुपर्छ । जनतालाई दुःख दिएको ठाउँमा सेनालाई नाकामा उतार्नुपर्छ । आन्दोलनका नाममा नेपाल र नेपाली जनतालाई दुःख दिनेहरूलाई तह लगाउनुपर्छ ।

२) तपाईंले प्रधानमन्त्री केपी ओलीलाई भेटेर पनि सेना परिचालनका लागि आग्रह गर्नुभयो । प्रधानमन्त्रीले के जवाफ दिनुभयो ?

५ गाउँ गाउँबाट चौकी हटाउँदा र सेनालाई फिर्ता लिँदा चोरलाई चौतारी सावित हुँदैछ, तराईका कामदार जनता यस्तै अनुभव गर्दैछन् । प्रधानमन्त्रीले फ्याट्टि जवाफ दिइहाल्ने कुरा भएन । उहाँ यसमा गम्भीर हुनुहुन्छ । सरसल्लाह गर्दै हुनुहोला ।

३) मधेसी मोर्चासँग काठमाडौंमा चलिरहेको वार्ताप्रति तपाईंको दृष्टिकोण के हो ? आन्दोलनकारीले राखेका मागहरूलाई कसरी लिनुभएको छ ?

५ सहमतिका नाममा मधेसवादी दलहरूको अनुचित मागको अगाडि सरकार एक इञ्च पनि झुक्नुहुँदैन । उनीहरूले भारतको एजेण्डा बोकेर हिँडिरहेका छन् । यतिबेला उनीहरूसित झुक्नु भनेको नेपाल र नेपाली जनताको अहित गर्नु हो । त्यो भनेको हाम्रो सार्वभौमिकता अपहरण हुनु हो । भारतले हामीलाई धकेल्दै-धकेल्दै कुनामा पुर्‍याएको छ, अब एक

कदम पनि पछि हट्यौं भने हामी रसातलमा खस्नेछौं ।

४) तर, आन्दोलनकारीका ‘जायज माग’ सम्बोधन गर्नुपर्छ भन्ने मागलाई कसरी बेवास्ता गर्न मिल्छ ?

५ कुन माग जायज छन् ? म त त्यस्तो केही पनि देखिदैन । उहाँहरूले उठाएका धेरै माग समाज र देश हितको विरोधमा छन् । दीर्घकालीन रूपमा नेपाललाई फिजीकरण गर्ने चेष्टाद्वारा अभिप्रेरित छन् । नाकाबन्दीको बलमा देशलाई फिजी बनाउन खोज्नेहरूसित कुनै सम्झौता गर्नुहुन्न ।

सार्वभौम देश भन्नुको अर्थ भित्री वा बाहिरी कुनै पनि शक्तिको अगाडि झुक्नु नपर्ने शक्ति हो । चुनावमा जनताबाट तिरस्कृत केही मधेसी दलका नेताहरूसँग झुकेर सम्झौता गर्नुपर्ने कुनै कारण छैन । तराईका कामदार जनताका मागहरू सरकारले पूरा गर्नुपर्छ ।

मोहियानी हक, जोताहा, किसानलाई भूमि, बेरोजगार मजदुर र युवाहरूलाई रोजगार, काठमाडौंका महँगा विद्यालयजस्तै स्तरीय निःशुल्क शिक्षा, स्वास्थ्य उपचारको बन्दोबस्त हुनुपर्छ ।

५) त्यसो भए समस्या समाधान चाहिँ कसरी गर्ने त ? यही अवस्था लामो समय रह्यो भने देश कसरी अगाडि बढला ?

५ यो अवस्था धेरै रहँदैन । सरकारले आफ्नो काम गरिरहेको छ । चीनबाट व्यापारिक रूपमा इन्धन ल्याउने सम्झौता हुँदैछ । बंगलादेशले पनि ग्यास दिने भन्दैछ । अलि धैर्य त हामीले गर्नुपर्छ । हामीले सधैं सजिलो बाटो रोज्यौं । तर, निरन्तर झुकेको झुक्दै गर्दा हाम्रा समस्याहरू भन् भन् थपिंदै गए । त्यसैले अब हामी भारतीय दबदबाबाट मुक्त हुनु आवश्यक छ । अहिलेको संकट सामना गर्न सक्थौं भने फेरि यही नाकाबन्दीको अस्त्रको शिकार नेपाल कहिल्यै हुनुपर्ने छैन ।

आज हामीले अडान लिएनौं भने ५० वर्षभित्रमा तराई सबै डुबान क्षेत्रमा परिणत हुनेछ र त्यसलाई भारतले पोखरीको रूपमा प्रयोग गर्नेछ । हाम्रो पहाडी इलाकामा उसले आफ्ना सैनिकहरूलाई परेड खेलाउने मैदान बनाउनेछ ।

६) मधेसमाथि विभेद भइरहेको छ भन्ने स्वर कतै ठमालेको छ ? बुद्धिजीवीहरूबाटै सुनिन्छ । तपाईंलाई त्यस्तो लाग्दैन ?

५ मेरो विचारमा विभेद होइन, साम्प्रदायिक राजनीतिलाई अनावश्यक सहूलियत दिएको हुँदा जनताले दुःख पाइरहेका छन् । हिजो नेपाली कांग्रेस र अरूले पनि सरकार टिकाउनका लागि क्याबिनेटमा मधेसीका नाम केहीलाई मन्त्री बनाए । तराईका देश तथा जनताप्रति जिम्मेवार र योग्य नेताहरूलाई अवसर दिएको भए आजको स्थिति आउने थिएन । आज पनि तराईमा योग्य व्यक्तिहरू

फोहोर राजनीतिमा नलागी लाखापाखा लाग्दै छन् ।

समावेशी बनाउने नाममा जिम्मेवार व्यक्तिलाई पदमा राख्नुपर्ने थियो । त्यसो नहुँदा भारतले उनीहरूमध्ये कतिलाई आफ्नो गोटी बनायो ।

पटक-पटक मन्त्री भएर पनि आ-आफ्ना नाता-गोतालाई नोकरी दिने तथा पक्षपात र भ्रष्टाचार गर्ने व्यक्तिहरूले तराईका बहुमत कामदार जनताको निम्ति केही गरेनन् भन्ने जनताकै गुनासो छ । मन्त्री हुँदासम्म भ्रष्टाचार गरेर पैसा कमाए । ठाउँ-ठाउँमा आफ्ना मान्छे भर्ती गरे । चुनावमा हारेपछि ती नेताहरू आज मधेसीलाई विभेद भयो भन्दै आन्दोलनको नाममा ३ करोड जनतालाई दुःख दिँदैछन् ।

हालै एउटा भारतीय अखबारले भारतको केवल एउटा जिल्लामा २० हजार भारतीय जनताले नेपाली नागरिकता पाएको समाचार छापेको छ । सिङ्गो भारतमा कतिसित नेपाली नागरिकता होला भन्ने कल्पना गर्न सकिन्छ । पहिले मधेसको जनसंख्या २९ प्रतिशत थियो । अहिले ५२ प्रतिशतको दाबी छ । एकाएक यत्र नागरिक कसरी थपिए ? कुरा प्रस्ट नै छ । यसको अब छानबिन हुनुपर्छ ।

अ प न न । नागरिकहरूलाई व्यापकरूपमा नेपाली नागरिकता लिन लगाएर नेपालमा भारतीय मूलका जनसंख्या बढाउने भारतीय रणनीति नै हो । त्यतिबेला चारजना नेपाली नागरिकको सिफारिसमा नागरिकता दिने प्रावधान राख्न दबाव दियो । सिनेमाको टिकट लिन पनि लाममा बस्नुपर्छ भने नेपाली नागरिकता लिन लाममा बस्न नपर्ने बन्दोबस्त गरियो । नेमकिपा सदा त्यस प्रावधानको विरोधमा रह्यो ।

७) तपाइको कुरा सुन्दा त देशका हरेक निकायहरूमा, राजनीतिक दलदेखि नागरिक समाजसम्म भारतपरस्तहरूको भीड देखियो । यो अवस्था कसरी आयो नेपालमा ?

५ यो स्थिति विगतदेखिको खराब राजनीतिको उपज हो । नेपालको असीमित भूमि देशी वा विदेशी कम्पनीलाई ५० वर्षसम्म लिजमा दिन सकिने प्रस्ताव सदनमा आएको थियो । त्यसमा हामीले आपत्ति जनायौं । त्यो समितिमा हाम्रो पार्टीका सुनिल प्रजापति हुनुहुन्थ्यो ।

यस्तो योजनाका विरुद्ध लेख्ने, बोल्ने सबै काम नेमकिपाले गर्‍यो । संसद भवन अगाडि लगानी बोर्डको कार्यालय छ । हिजोको संविधानमा नेपालको प्राकृतिक स्रोत र साधनसम्बन्धी अन्तर्राष्ट्रिय सन्धि-सम्झौतालाई संसदको दुईतिहाइ बहुमतले पारित गर्नुपर्ने व्यवस्था थियो । अहिले लगानी बोर्डले निर्णय गरे पुग्ने बनाइएको छ ।

८) नेपालमा भारतको दबदबा यति धेरै कसरी भयो त ?

५ हाम्रा नेताहरूको भारतमुखी

प्रवृत्तिले देश यो अवस्थामा आइपुगेको हो ।

विगतकालीन प्रधानमन्त्रीहरूमध्ये क-कसले के-के काम गरे भन्ने सूची जनतासामु ल्याउनुपर्छ अब । राम्रो र नराम्रो काम गर्नेहरूको पनि फेहरिस्त ल्याउनुपर्छ । टंकप्रसाद आचार्यले चीनसित दौत्यसम्बन्ध नगरेको भए आज हामीसित न टेक्ने हाँगो हुन्थ्यो न समाउने । उनले कोदारी राजमार्ग नबनाएका भए अहिले हामीले कति दुःख पाउने थियौं होला ?

कीर्तिनीधि विष्टका पालामा उत्तरतिरको भारतीय सेना र मिल्दी मिसनलाई फिर्ता पठाइयो । नत्र के हुन्थ्यो होला ?

९) आन्दोलनकारीले तराईमा सग्ला दुई प्रदेश माग्नको अमिष्ट के पाउनुहुन्छ ? केही मानिसले भने जस्तो यो कोसी र कर्णालीमाथि आाखा लगाएको होला कि हाम्रा दुई उपप्रधानमन्त्रीहरूले भने जस्तो तराईलाई भारतमा गाभ्ने दीर्घकालीन रणनीति ?

५ स्थानीय निकायहरूलाई स्वायत्तता दिएर विकेन्द्रीकरणको अधिकार दिएको भए संघीयताको आवश्यकता थिएन । देशको आधा बजेट स्थानीय निकायलाई दिएको भए आ-आफ्नो जिल्ला, गाउँ र नगरमा जनताले आवश्यकताअनुसार विकास निर्माण अगाडि बढाउँथे । संघीयता बाहिरबाट आएका प्रस्तावलाई शासक दलहरूले सरल रूपले लिए संघीयतामा जाँदा पनि नेमकिपाले हिमाल, पहाड र तराई भएको चौध प्रदेशको प्रस्ताव अधि सारेको थियो ।

१०) आन्दोलनकारीले उठाएको समानुपातिक-समावेशीको माग पूरा गर्न त राजनीतिक दलहरू तयार नै भएका देखिन्छन् । यो त त्यति ठूलो आपत्तिको विषय हैन होला नि ?

५ जातीय आधारमा समावेशी गर्ने कुरा देशको निम्ति हानिकारक छ । योग्यतालाई उपेक्षा गरेर जातको आधारमा कर्मचारी भर्ती गर्ने कुरालाई हामीले विगतदेखि नै विरोध गर्दै आएका हौं ।

आरक्षण भन्ने कुरा जातका आधारमा दिने नै होइन । के बाहुन र क्षेत्र जातिभित्र गरिब जनता छैनन् ? के तराईमा सम्पन्न जमिनदारहरू छैनन् ? कर्णालीको एउटा गरिबको छोरा कुतै आरक्षण नपाउने अनि तराईका एउटा जमिनदारको छोराको आरक्षण पाउने नीति ठीक हो र ? यसलाई सच्याउनुपर्छ । भारतमा ६० वर्षपछि पनि आरक्षणले व्यक्तित्व विकासमा समान अवसर सम्पूर्ण भारतीय जनताले पाएका छैनन् । यो एक जीवन्त उदाहरण हो । जातीय जीवन उदाहरण हो । जातीय आरक्षणले त्यस जातिका सम्पन्न परिवारको मात्र हित गर्छ ।

११) भारतले रोक्न खोज्दा खोज्दै केपी ओली प्रधानमन्त्री भए । यो सरकार कति टिक्ला जस्तो लाग्छ



का. रोहित

तपाईंलाई ?

५ भारतले चाहँदैन यो सरकार त्यति सजिलै ढल्दैन । किनभने यो देशका निर्णायक शक्ति भनेका जनता नै हुन् । विदेशीको इसारामा सरकार ढाल्न खोज्नेहरू आफैँ जनताबीच बदनाम भएर सकिन्छ । सबैको पोल खुल्नेछ ।

सरकारले जनतालाई साथमा लिनुपर्छ । जनताले सधैं राष्ट्रभक्त शक्तिलाई साथ दिनेछन् । राष्ट्रघात गर्न खोज्नेहरू जनता माझ नाङ्गिरहेका छन् ।

१२) चीनबाट तेल र ग्यास ल्याएर नेपाल बाच्न सक्ने अवस्था देख्नुहुन्छ कि देख्नुहुन्न ?

५ तेल र ग्यासको विकल्प र स्रोतहरू एउटै बनाउनु हुन्न । चीनबाट १३ लाख लिटर तेल आइसकेको छ । यसलाई परिमाण बढाएर निरन्तरता दिने कुरा न हो । मेरो विचारमा दीर्घकालीनरूपमा पाइप लाइनबाट ल्याउने कुरामा हामीले जोड दिनुपर्छ ।

१३) सरकारको कार्यशैलीको पनि एउटा कोणबाट आलोचना भइरहेको छ । तपाईंले यो सरकारका कमीकमजोरी के देख्नुभएको छ ?

५ स्वाभाविक परिस्थिति भए सरकारले योभन्दा धेरै काम गर्नसक्थ्यो होला । तर, यो सरकार अत्यन्त असहज अवस्थामा बनेको हो । चौतर्फीरूपमा प्रतिकूलतामात्रै छ । अस्पतालमा अक्सिजन छैन, औषधि छैन । घरमा खाना पकाउने ग्यास छैन । सडकमा गाडी चलेका छैनन् । यस्तो अवस्थामा सरकारको आलोचना हुनु स्वाभाविक हो, तर दोष सरकारको होइन । भारतजस्तो विशाल देशले नेपाल तराईका केही स्वार्थी र अवसरवादी नेताहरूको खोटपूर्ण दृष्टिकोणलाई निर्हुँ बनाएर अधोषित नाकाबन्दी गर्नु कुनै पनि दृष्टिले न्यायोचित छैन ।

सरकारले संकट समाधानका लागि प्रयास गरिरहेको अनुभव गर्छ । चीन र बंगलादेशबाट इन्धन ल्याएर अभाव पूर्ति गरेको खण्डमा सरकारको आलोचना स्वतः मत्थर हुन्छ ।

१४) नागरिक समाजका व्यक्तिहरूले भारतीय राजदूतसाग गरेको छलफललाई कसरी लिनुहुन्छ ?

५ यो अनैतिकता र राष्ट्रघातको पराकाष्ठा हो । जनताले यसपालि सबैलाई चिन्ने मौका पाएका छन् । राष्ट्रवादी र राष्ट्रघातीहरूको कित्ता छुट्टिएको छ । विदेशीको भात खाएर नेपाललाई गाली गर्ने तत्वहरूलाई समाजले बहिष्कार गर्नेछ ।

१५) भारतीय राजदूतले आपत्तिजनक गतिविधि गर्दै छन् भन्ने चर्चामा आएको छ । उनलाई के ‘पसोना अफ नन् ग्राटा’ फिर्ता पठाउनु हुन्न ?

५ धेरै बुद्धिजीवीहरूको यही मत मैले पनि सुनेको छु । यसबारे सरकारले सोच्नु उपयुक्त होला ।

१६) तपाईंको गृह जिल्ला भक्तपुरलाई भूकम्पले थिलथिलो पारेको छ । पुनर्निर्माणको काम सुरु नहुँदै देशमा नाकाबन्दीको अर्को विपत्ति आइपुग्यो । अहिले जनताले तपाईंलाई के भनिरहेका छन् ?

५ भूकम्पले घरबार गुमाएका जनता अझै पनि चिन्तामा छन् । बिहान पुरानो टोलमा गएर आफ्नो घरको भग्नावशेष हेर्छन् र फर्किन्छन् । साँझ फेरि जान्छन्, हेर्छन् र फर्किन्छन् । देशको अवस्था यस्तो छ, धैर्य गर्न सम्भाविरहेका छन् ।

कतिपय विदेशी पर्यटक भन्छन्, ‘कति सहनशील रहेछन् नेपाली, यस्तो विपत्तिमा पनि हाँसिरहेका छन् ।’

भूकम्पपछि के पुनर्निर्माणमा जुट्न ढिला भइरहेको छ । जनता मुख्य नगरमा पुरानै शैलीका घरहरू बनाएर भक्तपुरको विशेषतालाई जीवित राख्न चाहन्छन् । ढलान गरेका घरहरू बनाउँदा यहाँको मौलिकता समाप्त हुनेबारे छलफल हुँदैछ । कम्तीमा ‘पर्खालभित्र’ को नगर क्षेत्रभित्र पुरानै ढाँचाका घरहरू बनाउनु उपयुक्त हुन्छ । यसको लागि सरकारले काठपातको व्यवस्था आवश्यक छ ।

नाकाबन्दीविरुद्ध टोखामा विरोध प्रदर्शन तथा सभा

काठमाडौं । भारतद्वारा लगाइएको अमानवीय नाकाबन्दीको विरोधमा शनिबार टोखामा विरोध प्रदर्शन तथा सभा सम्पन्न भयो ।

नेपाल मजदुर किसान पार्टी टोखा नगर समितिको आयोजनामा भएको उक्त प्रदर्शनको क्रममा सयौं युवा, विद्यार्थी, किसान, मजदुर, शिक्षक, महिला तथा स्थानीय व्यापारीहरूले नाकाबन्दीको विरोधमा जुलुस प्रदर्शन गरी नगर परिक्रमा गरे ।

जुलुसपछि आयोजना गरिएको विरोध सभामा नेमकिपाका केन्द्रीय सदस्य तथा सांसद प्रेम सुवालले नाकाबन्दी देशभरका न्यायप्रेमी तथा स्वतन्त्रताप्रेमी नेपाली जनता एकजुट हुन आग्रह गर्नुभयो । उहाँले मधेसी दलका नेताहरूले भारतको आवाज बोलिरहेको र नेपालको सार्वभौमिकता खल्बल्याउने तथा नेपाली जनतालाई सास्ती दिने गतिविधि गरिरहेको चर्चा गर्दै देशघाती तथा जनविरोधी तत्वहरूलाई देश निकाला गर्नुपर्नेमा जोड दिनुभयो ।

भारतीय विस्तारवादविरुद्ध नभुक्ने लिखित प्रतिबद्धता दिएको हुँदा वर्तमान सरकारलाई नेमकिपाले समर्थन गरेको उहाँको कथन थियो ।



‘भारतीय शासक वर्गसामु यो सरकारले आत्मसमर्पण गरेमा हामी तत्काल सरकारको विरोधमा उभिन्छौं’ उहाँले भन्नुभयो । संकटको बेला राजनैतिक दलको अस्तित्व र परिचयको मूल्याङ्कन हुने उल्लेख गर्दै सांसद सुवालले नेपाली जनताको चुलोमाथि भारतले आक्रमण गर्दा पनि मौन बस्ने शासक दलहरूलाई जनताले सजाय दिने विश्वास व्यक्त गर्नुभयो ।

सभामा नेमकिपाका केन्द्रीय सदस्य सनकमान महर्जनले समाजवादी देश क्युवाले ६० वर्षदेखि अमेरिकी साम्राज्यवादको नाकाबन्दी बेहोरेर पनि आफ्नो देशको सार्वभौमिकता र स्वाधिनतामाथि रत्तिभर आँच आउन नदिएको चर्चा गर्दै देशभक्त नेपाली जनता भारतले गरेको अमानवीय नाकाबन्दीविरुद्ध अन्तिम दमसम्म लड्न तयार रहेको

बताउनुभयो ।

पार्टीका केन्द्रीय सदस्य तथा काठमाडौं जिल्ला अध्यक्ष नारायण महर्जनले अहिलेको संविधान अकाट्य र अपरिवर्तनीय नभएको प्रस्ट पार्दै जनताका न्यायोचित मागहरू संसदमार्फत संविधानमा संशोधन गर्ने बाटो अवलम्बन नगरी भारतीय इसारामा नेपाली जनतालाई दुःख दिने र देश विखण्डन गर्न उद्यत कथित मधेसी नेताहरूलाई पाखा लगाउनुपर्ने बताउनुभयो ।

सभामा पार्टीका अर्का केन्द्रीय सदस्य रवीन्द्र ज्याख्वले भारत नेपाललाई कहिल्यै पनि स्वतन्त्र र सार्वभौम देशको रूपमा स्वीकार्न नचाहेको इतिहासले बताइरहेको चर्चा गर्दै नाकाबन्दीलाई अवसरको रूपमा प्रयोग गरेर भारतसँग भएका सम्पूर्ण असमान सन्धिहरू खारेज गर्नुपर्ने बताउनुभयो ।

नेमकिपा टोखा नगर समितिका वीरबहादुर ङ्गोलको सभापतित्वमा सम्पन्न उक्त सभामा शैलेश ङ्गोल, सानुबाबु श्रेष्ठलगायतले भारतीय नाकाबन्दीको विरोधमा आन्दोलनमा सरिक हुन देशभक्त जनतालाई आह्वान गर्नुभयो । कार्यक्रममा नेपाल क्रान्तिकारी सांस्कृतिक संघका विनोद विकले भारतीय नाकाबन्दीको विरोधमा गीत प्रस्तुत गर्नुभयो ।

जनलेखक संघद्वारा सडक कविता वाचन

मंसिर ४ गते जनलेखक संघ नेपालले नाकाबन्दीको विरोधमा भारतीय राजदूतावासमा पुगी ज्ञापनपत्र बुझाएको थियो ।

ज्ञापनपत्र दिनुअघि पानी पोखरीबाट जुलुस निस्केको थियो । जुलुस कपरधारास्थित भारतीय राजदूतावासमा पुगेपछि प्रहरी अवरोधको सामना गर्नुपरेको थियो ।

प्रहरीलाई पन्छाउँदै जुलुस लौनचौर खानी तथा भू-गर्भ विभागको चोकमा पुगी सडक कविता वाचन भएको थियो ।

दुई दर्जन कवि र कलाकारहरूले आ-आफ्नो कविता र गीतबाट नाकाबन्दीको विरोध गरेको थियो ।

गणेशमान सिंह स्मृतिमा रक्तदान

नेपाली काँग्रेसका सर्वोच्च नेता तथा जन आन्दोलनका २०४६ का कमाण्डर गणेशमान सिंहको स्मृतिमा कीर्तिपुरमा रक्तदान कार्यक्रम शनिबार सम्पन्न भयो । कीर्तिपुर नपा वडा नं. १७ नगाउँ दोबाटोमा भएको रक्तदान कार्यक्रममा ९१ जनाले रक्तदान दिएको थियो ।

रक्तदान गर्नुअघि एक औपचारिक कार्यक्रममा सांसद



राजन केसी र क्षेत्रीय सभापति राजकुमार नकर्मा र कीर्तिपुर नगर सभापति कृष्णमान

ङ्गोल ले गणेशमानसिंहको स्मृति र देशको वर्तमान अवस्थाबारे बोल्नुभएको थियो ।

ज्यापू महागुथिद्वारा नाकाबन्दीको विरोध

मंसिर ५ गते एकातिर पाँगा पार्टी भेन्यूमा एनेकपा माओवादीको जलपान कार्यक्रम अर्कोतिर ज्यापू महागुथि कीर्तिपुरको पाँगा दोबाटोमा नाकाबन्दी विरुद्ध प्रदर्शन ।

विहान ७:३० बजे छातीमा प्ले कार्ड टाँसेका ज्यापू महागुथिका समर्थकहरू मौन दवावमूलक प्रदर्शन थियो । सुरुमा यत्रतत्र छरिएका प्रदर्शनकारीहरू एमाओवादी अध्यक्षको आगमनसँगै पाँगा दोबाटोमा पाँगा जाने बाटोमा पत्किबद्ध भए दायौँबायाँ ।

जातीय संघीय राज्यको नारा बोकेर ठाकेका पूर्व प्रम एवं माओवादी नेता प्रचण्डलाई फेरि जातीय पहिचानको सीमाङ्कनको लागि स्वागत गरेको हो या

नाकाबन्दीबाट मुक्त हुन दवाव दिएको अस्पष्ट छ ।

ज्यापू महागुथि जातीय संघीय राज्यको पक्षधरका भएकोले हिजोको प्रचण्डले दिएको जातीय राज्यको भुलभुलैयाको विरुद्ध र नाकाबन्दीको विरुद्ध दवाव रहेपनि प्रदर्शनमा बसेकाले हात उठाएर अभिनन्दन गरेको देख्दा त्यो प्रदर्शन स्वागत गर्न नै बसेको प्रत्यक्षदर्शी कीर्तिपुरवासीको भनाई छ । नत्र दवावमूलक कार्यक्रम हो भने प्रचण्ड पाँगा प्रवेश लगत्तै कार्यक्रम टुड्याइनु पर्दैनथ्यो होला । निर्धारित समय अगावै कार्यक्रमले विश्राम लिएपनि ज्यापू महागुथि कतै प्रचण्डको अर्को जातीय सशक्त नाराको प्रतिक्षा गरेको त होइन ? प्रश्न उठेको छ ।

हार्दिक समवेदना



स्व. पूर्णलाल महर्जन

जन्म: वि.सं. १९८२/१२/१६

स्वर्गारोहण: वि.सं. २०७२/०७/२३

यस सहकारी संस्थाका सदस्य

श्री रत्न बहादुर महर्जनका

पूज्यनीय पिता

पूर्णलाल महर्जनको ९१

वर्षको उमेरमा असमायिक निधन

भएकोले दिवंगत आत्माको

चीरशान्तिको कामना गर्दै शोक

सन्तप्त परिवार प्रति

हार्दिक समवेदना प्रकट गर्दछौं ।



कीर्तिपुर बहुउद्देश्यीय सहकारी संस्था लि.

की.न.पा. - १७, नयाँबजार

फोन नं. ४३३०६०९, ४३३५५५९

कीर्तिपुरमा पुस १ गतेबाट

अन्तर विद्यालय फुटबल प्रतियोगिता हुने

कीर्तिपुर खेलकुद विकास समाज र जुनियर फुटबल ट्रेनिङ सेन्टर कीर्तिपुरको संयुक्त आयोजनामा अन्तरविद्यालय फुटबल प्रतियोगिता २०७२ आगामी पुस १ गतेबाट हुने भएको

छ ।

कीर्तिपुर नयाँबजारस्थित फुटबल खेल मैदानमा हुने प्रतियोगितामा सहभागी हुन सबै विद्यालयमा पत्राचार गरिसकेको आयोजकले

सहिदलाई जनाएको छ ।

थप विस्तृत जानकारी र नाम दर्ताको लागि फेन्ज स्पोर्ट्स सेन्टरमा सम्पर्क गर्न सकिने आयोजकले जानकारी दिएको छ ।

Starting Date: Poush 1st
Inter School Football Tournament '072

Venue: Kirtipur Football Ground
Kirtipur, Nayabazar

for Details: Frenz Sports Centre
Nayabazar, Kirtipur

9841284502 / 9803040100 / 9841116771 / 9841400175



Admission Open !

BBS & B.Ed.

Wide Range of Scholarships are Available

For Quality education in affordable fee

Affiliated to T.U.



MANGAL MULTIPLE CAMPUS

Kirtipur Municipality -3

Tel: 4330544, 4335560

जनाधार सामुदायिक क्याम्पस पाँगा, कीर्तिपुर-१२

Admission Open
BBS 1st Yr
क्याम्पस पाँगा
JC Campus
4330880/4331982

STUDY
BBS
at
JC
Campus
Panga

Features of JC Campus:

- Completely peaceful environment
- Well equipped library
- Projector - Hygienic canteen
- A huge playground including Basketball Court, Football Ground, Volleyball Court, Net Ball, Badminton Court, Table Tennis.
- Qualified and Dedicated teachers
- Co-curricular and Extra Curricular Activities
- First come first preference with many more facilities.....

Contact no.
014330880, 9851087730, 9851067893, 9849021274, 9841552349

बागमती.....

उक्त कार्यक्रममा पत्रकार, बागमती चलचित्रका कलाकार तथा प्राविधिकहरूको उल्लेख्य उपस्थिति रहेको कार्यक्रममा निर्माताद्वय दिनेश दर्शनधारी र बिजय सत्यालले पत्रकारहरूको जिज्ञासाको जवाफ दिनुभएको थियो । कार्यक्रममा कलाकारहरू केकी अधिकारी, रविकर प्रसाद घिमिरे र श्रेया कार्की चलचित्रमा आफूले निर्वाह गरेको भूमिकाको बारेमा बताएका थिए भने एक्शन किंग शिव श्रेष्ठले साँच्चै नै बागमती चलचित्र अन्तर्राष्ट्रिय स्तरको बनेको बताएका थिए ।

कीर्तिपुरका युवा व्यावसायीहरू दिनेश दर्शनधारी निर्माता र अनिश नापित कार्यकारी निर्माता रहेको चलचित्र बागमती, कीर्तिपुरवासीको पनि बहुप्रतिक्षित चलचित्र बागमती यहि पौष २४ गते देखि हलहरूमा लाग्दैछ ।

द नेवार.....

नेपालभाषाको विद्यालय नखुलेको तुलना गर्नुभयो ।

डा.श्रेष्ठको पुस्तकमाथि समालोचक महेश महर्जनले समालोचना गर्दै सिक्किममा नेवारहरू व्यापारिक रूपले पुगेको बताउँदै १९७५ मा भारतमा सिक्किम गाभेपछि त्यहाँका नेवारहरू कानूनले भारतीय र संस्कृतिको हिसावले नेपाली रहेको टिप्पणी गर्नुभयो । संस्कृतिको हिसावले एकता र सहकार्य छ तर आर्थिक हिसावले धनी र गरिव सिक्किमका नेवार रहेको उहाँको टिप्पणी थियो ।

पुस्तक बा र

अन्तरक्रियात्मक कार्यक्रममा त्रिरत्नमानन्धर टेक बहादुर श्रेष्ठ, पुष्पराज, रती जोशी, नरेशवीर कसांकार, डा. चन्द्रमान बज्राचार्य, तीर्थमान डंगोल, तुलसीलाल, पुस्कर माथेमाले पनि पुस्तकबारे बोल्नुभएको थियो ।

प्रमुख अतिथि नेपालभाषा एकेडेमीका पूर्व चान्सलर एवं संस्कृतिविद सत्यमोहन जोशीले नेवारी संस्कृति अनुसार त्यहाँ मुख्यमन्त्री चोयालले म्ह पूजाको महत्व अध्ययन गरी म्ह पूजा गरेको इतिहास सुनाउनुभयो ।

नेपाल भाषा एकेडेमीका चान्सलर चित्तरन्जन नेपालीको सभापतित्वमा भएको कार्यक्रममा पुस्तक प्रकाशक बज्र बुक्सका प्रबन्धक बिदुर डंगोलले नेवारहरूको कला, संस्कृति प्रवर्द्धन र संरक्षण गर्ने उद्देश्यले डा. श्रेष्ठको पुस्तक प्रकाशित गरेको बताउँदै यस्तो पुस्तक अरु लेखकले पनि लेखेमा प्रकाशन गर्ने प्रतिबद्धता व्यक्त गर्नुभयो ।

पुस्तकको मूल्य ८००/- रुपैयाँ रहेको छ ।

घरवहाल.....

सचिवद्वयले अन्य वडाका घरवहाल पीडितलाई पनि राहत उपलब्ध गराई दिन अनुरोध गर्दै भूकम्प पीडितको यस अवसरमा सुरक्षा महसुस हुने बताउनुभयो ।

कार्यक्रममा संस्थाका एस बज्राचार्यले राहत वितरण कार्यक्रममा उपस्थित सबै जनालाई आभार व्यक्त गर्दै भोलिका दिनमा अरु सहयोग गर्ने हौसला मिलेको बताउनुभयो ।

पुस्तक परिचय: किपूया गथु प्याखँ (गं मखा:गु प्याखँ)

किपूया गथु प्याखँ अर्थात् कीर्तिपुरको माली नाच पत्रकार श्रीकृष्ण महर्जनद्वारा लिखित रत्नशोभा महर्जनले प्रकाशन गरेको पुस्तक हो “किपूया गथु प्याखँ” ।

कीर्तिपुरमा रहेको आदिवासी जनजातिमध्ये माली अर्थात् गथु समुदायहरू मात्र सहभागी भई देखाइने नाच जसलाई गं मखा:गु प्याखँ (माहालक्ष्मी नभएको ,११ जना मात्र संख्या), बाघभैरव नाच, आदि भनिन्छ ।

यो नाच प्रत्येक वर्ष परम्परागत ढंगले आफ्नै देवता घरमा सिकाइन्छ र आन्तरिक रूपमा प्रदर्शन गरीन्छ । १२ वर्षको एक पटक घण्टाकर्णको दिनदेखि नाच सिकाइन्छ र विजया दशमीको दिन मुकुण्डो सहित नगर परिक्रमा गरिन्छ । नगर परिक्रमा गर्नु अघि ४ पटक मुकुट नलगाई सेतो वस्त्रमा सार्वजनिक रूपले देखाइन्छ ।

पहिलो पटक बले हुंखनिग अर्थात् तहरा (बल्चा) प्वाल पारेर सार्वजनिक हुन्छ भने तीन पटकसम्म देवढोकामा देखाइन्छ ।

कीर्तिपुरमा र आसपासका पाँगा लगायतका गाउँमा मुकुट लगाएर प्रत्येक वर्ष विभिन्न जात्रा पर्व हुन्थ्यो भने यो नाच १२ वर्षमा मात्र मुकुट लगाई नाचिन्छ र तीन महिनापछि सबै देवीदेवताहरूको मृत्युवरण गर्दै मुकुट पनि जलाइन्छ ।

फेरि अर्को १२ वर्षमा मुकुट र वस्त्र नयाँ तयार पारिन्छ । यो वर्ष १२ वर्ष नाच भएकोले

कीर्तिपुरमा निकालेको गाईजात्रामा सक्कली मुकुट नलगाई नक्कली मुकुट प्रयोग गरेको थियो ।

यो नाच तत्कालीन राजा अमर मल्ल, निवास मल्लको पालादेखि सुरु भएको भनी अनुमान गरिएको छ । निश्चित इतिहास प्रमाण अहिलेसम्म फेला पार्न सकेको छैन ।

यो नाचमा अष्ट मातृकाको महालक्ष्मी सहभागी नभएको नाच भएकोले गं मखा:गु नाच भनिएको हो । सात मातृका ब्रम्हायणी, इन्द्रायणी, कौमारी, चामुण्डा(काली), वैष्णवी, बाराही र रुद्रायणी (गंगा) साथै भैरव, गणेश, सिध्दिनी र व्याघ्रिनी सहभागी भएका छन् ।

एघार जनाको नाच भनेपनि भैरवको दुई रूप मध्ये स्वेत भैरव पनि हुने भएको १२ जनाले मुकुण्डो सहित नाच देखाइन्छ, महादेवको रूपमा सानो लट्ठीमा ठड्याइएको महादेव पनि रहेको हुन्छ ।

यो नाचको मूल देवता भनेको खटमा राखेको कलश मूल देवताको रूपमा केन्द्रित भई नाच देखाउने गरिन्छ ।

यो नाच कीर्तिपुरमा मात्र सिमित नभई काठमाडौँ र ललितपुरमा पनि देखाउन चलन थियो । तर जहाँ देखाउन लगेपनि पञ्चवली स्थानीयले वेहोर्नुपर्ने भएकोले धेरै खर्चालुको कारण बाहिर कम मात्र लग्ने गरेको छ ।

माली अर्थात् गथु कीर्तिपुरमा


मात्र होइन उपतकार उपत्यका बाहिर पनि बसोबास रहेको पाइन्छ ।

१२ वर्षमा देखाइने भद्रकाली गं प्याखँ, पचली भैरव नाचमा पनि यो जातिको समुदायको सांस्कृतिक क्षोत्रमा

उल्लेखनीय इतिहास प्रदर्शन भएको छ ।

कीर्तिपुरको गथु नाचको नाम कसरी रहन गयो भन्ने कुराको जानकारी दिएको छ भने गथु नाचको लागि मुकुट पहिले कीर्तिपुरमै बन्ने भएतापनि पछि थिमीको बाखा बजारका चित्रकारहरूले बनाउँदै आएका छन् । यो पटक पनि त्यहीबाट बनाएर ल्याइएको हो ।

नाचमा देखाइने मुकुट एक आपसमा मिलेको हुँदैन । मुकुटको रंग अनुसार बस्त्र लगाउनु पर्दथ्यो भने नाचको मुकुट शीर्षमा



उल्लेख गरेको छ ।

नाचमा दव खिं, दुई जोर वौचा र दुई जोर टाको तालमा नाच गरिन्छ ।

पुस्तकमा गथु नाच देखाउने समयमा भएको अन्य नाचको पनि वर्णन गरी कीर्तिपुरको पहिचानलाई अझ फराकिलो पारेको छ ।

५८ पृष्ठको पुस्तकको मूल्य रु.१००/- मात्र राखिएको छ । पुस्तक अध्ययनले ऐतिहासिक नगरीको एक सांस्कृतिक धरोहर गथु प्याखँको प्राचीन इतिहास र नाचबारे ज्ञान हासिल गर्न सकिने छ ।

TURNERS

PATHSHALA

A Montessori based

Pre-School

Opening Soon

in Kirtipur

कीर्तिपुरमा खानेपानी समस्या सांसदज्यू धमिलो पानी पिउनयोग्य हुन्छ ?

काठमाडौं क्षेत्र नं. १० का निर्वाचित सभासद् रुपान्तरित सांसद राजेन्द्र कुमार केसीले निर्वाचन ताका र निर्वाचनपछि पटकपटक दोहोर्‍याएको वाक्य हो, 'कीर्तिपुरवासीलाई खानेपानी व्यवस्था गर्ने, एकपैसा पनि भ्रष्टाचार नगर्ने, जनताको सेवामा सधैं लागि रहने' ।

यी तीन मन्त्र मध्ये खानेपानी समस्या समाधान गर्न सांसददेखि कार्यकर्तासम्म सम्बन्धित निकायमा दौड धुप भयो ।

त्यसको परिणाम स्वरूप कीर्तिपुरवासी कीनपा वडा नं. ९ का केही भाग, वडा नं. १८ र ट्याङ्गलाफाँटमा सुन्दरीघाटबाट पम्पिङ्ग गरी पानी आपूर्ति बनाउन सफल भयो ।

पाँगावासी र भाजंगालवासीले यो भन्दा अगाडि दूधपोखरीको पानी उपभोग गर्दै आएको थियो । जब सुन्दरीघाटबाट भाजंगालको रिजभञ्ज्याय र पानी ट्याङ्कीमा दूधपोखरीको पानी सँगै सुन्दरीघाटको पानी मिसाएर उपभोक्तालाई वितरण गरेपछि

सर्वत्र विरोध हुन थालेका छन् । विरोधका कारण धमिलो पानी थियो । उपभोक्ताको गुनासो भनाई थियो, 'सांसदज्यू ! धमिलो पानी पिउनयोग्य हुन्छ ?'

मंसिर ५ गतेको एक कार्यक्रममा सांसदज्यूले पिउन नहुने भए त्यो पानी किन केयूकेएलबाट वितरण गरियो होला भनी प्रतिप्रश्न गर्नुभयो ?

केयूकेएलका प्रमुख सुन्दरीघाटको पानी पिउन योग्य छ भनी लेखकको गुनासो बारे सोध्न खोज्दा सम्पर्क भएन । खापा उपभोक्ता समिति पाँगालाई सुन्दरीघाटबाट पानी वितरण गर्ने सम्बन्धमा जानकारी दिएको थियो तर उपभोक्ता समितिले निर्णय गरी स्वीकृति नदिएको समितिका अध्यक्ष प्रशान्त महर्जनको भनाई छ ।

वास्तवमा दूधपोखरी पानी खुल्ला ग्राँसलेवलको पानी र सुन्दरीघाटमा ट्रिटमेन्ट गरेको पानीमा शुद्धता र स्वादमा फरक हुनु स्वभाविक छ । पिउन योग्य होस् या अयोग्य पिउनको लागि

पठाइएको वितरण गरिएको पानी धमिलो कसरी भयो ? पानीमा गन्ध कसरी आयो ? यो निराकरण गर्नुपर्दछ, पानी परीक्षण एकपटक होइन पटकपटक गर्नुपर्दछ ।

पानी ट्याङ्की नियमित सफाई गर्नुपर्दछ । सुन्दरीघाटमा पानी ट्रिटमेन्ट फिल्टरिङ्ग गर्ने प्रविधिमा सुधार गर्नुपर्दछ ।

पानी बिना मानिस बाँच्दैन, पानी पिलाउने नाममा दुषित पानी वितरण गरेर कसैले पनि मानवीय सेवा गरेको ठहरने छैन ।

दुषित खानेपानी कतै लुगा धुने, ट्वाइलेटमा राख्न कमसेकम प्रयोग गर्न सकिन्छ । नत्र हामीलाई दूधपोखरीको पानी नै आवश्यक रहेको उपभोक्ताको भनाई रहेको छ ।

पाँगा उपभोक्ता समितिका अध्यक्ष प्रशान्त महर्जनले खानेपानीको नाममा दुषित पानी वितरण गर्नु हुँदैन बर पाँगा र आसपासका लागि समय बिराएर दूधपोखरीको पानी नै उत्तम हुने बताउनुभयो ।

लायन्स क्लब अफ काठमाडौं किपूको उद्घाटन हुने

'हामी सेवा गर्छौं' भन्ने उद्देश्य बोकेको लायन्स क्लब स्वयंसेवा गर्ने विश्वको सबैभन्दा ठुलो सामाजिक संस्था हो ।

लायन्स क्लब अफ काठमाडौं कीर्तिपुरको प्रायोजनमा कीर्तिपुरमा लायन्स क्लब अफ काठमाडौं किपू स्थापना भएको छ । हाल यस क्लबमा पुरुष सदस्य १६ जना र महिला सदस्य ६ जना गरी जम्मा २२ जना संस्थापक सदस्य रहेको छ । लायन्स क्लब किपूको विधिवत रूपमा उद्घाटन (चार्टर प्रिजेन्टेशन) २०७२ मंसिर १२ गते कीर्तिपुरमा हुने भएको छ । लायन्स क्लब किपूले यस वर्षको नारा "समुदायसंग साभेदारी" "Partnership with Community" भन्ने नारा तय गरेको छ ।

क्लबको संस्थापक अध्यक्षमा रविन्द्र बहादुर प्रधान, प्रथम उपाध्यक्षमा निल हरि आचार्य, द्वितीय उपाध्यक्षमा डा. बसन्त महर्जन, सचिवमा सुनिल श्रेष्ठ, कोषाध्यक्षमा आनन्द महर्जन, जनसम्पर्क अधिकारीमा विजय कुमार महर्जन, मेम्बरसिप चेयरपर्सनमा दिलमान महर्जन, डाइरेक्टरहरुमा नन्द कुमारी महर्जन, राजेन्द्र शाह, किरण कुमार

महर्जन, टेमरमा शरोजनी प्रधान, टेल ट्वीस्टरमा जस्मिन श्रेष्ठ रहेको छ ।

यस नारा अन्तर्गत रहि यस वर्ष क्लबले छालाको पोलाई सम्बन्धी जनचेतना कार्यक्रम (Skin Burn Awareness Program) कीर्तिपुर अस्पतालसँगको सहकार्यमा, विद्यालय स्तरीय आँखा जाँच कार्यक्रम (School Eye Screening Program) गल्फुटार आँखा अस्पतालसँगको सहकार्यमा, स्वास्थ्यसम्बन्धी अन्य जनचेतनामूलक कार्यक्रमहरु कीर्तिपुरका महिला स्वास्थ्य स्वयंसेविका समूहसँगको सहकार्यमा कार्यक्रम गर्ने भएको छ । साथै अन्य संस्थाहरूसँग पनि साभेदारी गरी कार्यक्रमहरु गर्दै जाने क्लबको योजना रहेको छ ।

स्मरणीय छ, विश्व भरि ४५००० लायन्स क्लबहरु रहेको छ तथा १४ लाख सदस्यहरु रहेको छ । यो संस्था विश्वको २०८ राष्ट्रमा विद्यमान रहेको छ । नेपालमा हाल ६०० भन्दा बढी लायन्स क्लबहरु रहेको छ र १७००० भन्दा बढी सदस्यहरु रहेको छ ।



जाँड-रक्सी

को कुलत थाहै नदिई छुटाउन

टाड-कम्मरको दुःखाई निको पार्ने

धुँडाको दुःखाई निको पार्ने

मोटोपना तुरुन्तै घटाउन/बढाउन

चार्पा-पोतो, डण्डीफोर, चाउरीपना,

गर्भास्थानपछिको पेटको विरा हटाउन

पुरुष रोग उतेजना बढाउन, लिङ्गको

लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट

कीर्तिपुर, बाहिरीगाउँ

फोन नं. ४३३६७०१, ९८०३५०२२५९

अन्तिम लेखापरीक्षणका लागि सिलवन्दी प्रस्ताव पेश गर्ने बारेको

सूचना

प्रथम पटक प्रकाशित मिति: २०७२/८/११

यस कीर्तिपुर नगरपालिका कार्यालयको गत आ.व. ०७१/०७२ को हिसाव कितावको अन्तिम लेखापरीक्षण गर्नको लागि इच्छुक, योग्य र अनुभवी 'क' र 'ख' वर्गका रजिष्टर्ड लेखापरीक्षकहरुले लेखापरीक्षण प्रमाण पत्र, चालु आ.व.२०७२/०७३ का लागि नविकरण भएको निस्सा, स्थायी लेखा नम्बर (PAN) को प्रमाणपत्र, आ.ब.२०७१/०७२ को कर चुक्ता प्रमाणपत्र एवं अनुभव समेतका प्रतिलिपिहरु संलग्न गरी आर्थिक कारोवारको आधारमा प्रति हजारको (जिम्मेवारी सर्न आएको रकम बाहेक) के कति दरमा पारिश्रमिक लिने हो सो समेत अंक र अक्षरमा सुलाई यो सूचना प्रकाशित भएको मितिले १५(पन्ध्र) दिन भित्रमा (विदाको दिन बाहेक कार्यालय समयमा) सिलवन्दी प्रस्ताव पेश गर्नु हुन यो सूचना प्रकाशन गरिएको छ । साथै प्राप्त सिलवन्दी प्रस्तावहरु सोको भोलिपल्ट दिउँसो ८:०० बजे यस कार्यालयमा खोलिने व्यहोरा समेत सूचित गरिन्छ । प्रस्ताव पेश गर्ने तथा खोल्ने अन्तिम दिन सार्वजनिक विदा पर्न गएमा सोको भोलिपल्ट (सो पछि कार्यालय खुल्ने पहिलो दिन) मा प्रस्ताव पेश गर्ने तथा खोल्ने कार्य हुनेछ । सिलवन्दी प्रस्ताव खोल्दा सरकारी कार्यालयका प्रतिनिधिहरुको रोहवरमा खोलिने र सो समयमा प्रस्तावकर्ताहरुलाई पनि उपस्थितिका लागि सूचित गरिन्छ साथै प्रस्तावकर्ताहरुको अनुपस्थितिमा पनि प्रस्ताव खोल्न कुनै बाधा पर्ने छैन । प्रस्ताव स्वीकृत गर्ने, नगर्ने सम्पूर्ण अधिकार यस कार्यालयमा सुरक्षित रहने र अन्य कुराहरु प्रचलित कानून अनुसार हुनेछ । यस सम्बन्धी अन्य विस्तृत कुरा बुझ्नु परेमा यस कार्यालयको आर्थिक प्रशासन शाखामा सम्पर्क राख्न समेत जानकारी गराउँदछौं ।



कीर्तिपुर नगरपालिका कार्यालय

देवढोका, कीर्तिपुर

फोन नं.: ४-३३१११०

नेपालको संविधानमा प्रारम्भिक व्यवस्था

- १) सार्वभौमसत्तासम्पन्न नेपाली जनताबाट जारी भएको संविधान नेपालको मूल कानून हो ।
- २) संविधानसँग बाकिने कानून बाकिहरुको हदसम्म अमान्य हुने ।
- ३) संविधानको पालना गर्नु प्रत्येक व्यक्तिको कर्तव्य हुने ।
- ४) नेपालको सार्वभौमसत्ता र राजकीयसत्ता नेपाली जनतामा निहित रहेको ।
- ५) बहुजातीय, बहुभाषिक, बहुधार्मिक, बहुसांस्कृतिक विशेषतायुक्त, भौगोलिक विविधतामा रहेका समान आकांक्षा र नेपालको राष्ट्रिय स्वतन्त्रता, भौगोलिक अखण्डता, राष्ट्रिय हित तथा समृद्धिप्रति आस्थावान रही एकताको सूत्रमा आबद्ध सबै नेपाली जनता समष्टिमा राष्ट्र हो ।
- ६) नेपाल राज्य: नेपाल स्वतन्त्र, अविभाज्य, सार्वभौमसत्तासम्पन्न, धर्मनिरपेक्ष, समावेशी, लोकतन्त्रात्मक, समाजवाद उन्मुख, संघीय लोकतान्त्रिक गणतन्त्रात्मक राज्य हो ।
- ७) नेपालमा बोलिने सबै मातृभाषाहरु राष्ट्रभाषाको रूपमा रहने ।
- ८) देवनागरी लिपिमा लेखिने नेपाली भाषा नेपालको सरकारी कामकाजको भाषा हो ।
- ९) नेपाली भाषाका अतिरिक्त प्रदेशले आफ्नो प्रदेशभित्र बहुसंख्यक जनताले बोल्ने अन्य राष्ट्रभाषालाई प्रदेश कानून बमोजिम प्रदेशको सरकारी कामकाजको भाषा निर्धारण गर्न सक्ने ।

नेपाल सरकार
कानून, न्याय तथा संसदीय
मामिला मन्त्रालय



नेपाल सरकार
सूचना तथा सञ्चार मन्त्रालय
सूचना विभाग

No Gas No Problem !!!
Get your Induction Appliances



Rs.3500/-



Rs.4500/-



Rs.6500/-

KIPOO ELECTRONICS
Kirtipur-17, Nayabazar, NIC Building
Tel: 4-330208, 9851096553

Deals in
Mobiles- Sony, Karbon, Micromax, DTC, Gionee, Lava, etc.
T.V., Freeze, Computer and all kinds of Electronics goods.

के तपाईं म्यूजिक सम्बन्धि तालिम लिन चाहनुहुन्छ ?
यदि चाहनुहुन्छ भने कीर्तिपुर-१७ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क शस्त्री योग्य एवं व्यवसायीक कलाकार बन्ौं

प्रशिक्षण दिने विषयहरु
गायन/हार्मोनियम
गीतार
तबला/मादल/डि=जिम्बे
बाँसुरी
सांस्की
श्वार्डलिन
आर्ट
नृत्य

बिशेषताहरु :
१. दक्ष एवं अनुभवी गुरुहरुबाट सैखान्तिक, व्यवहारिक एवं प्रयोगात्मक ज्ञान दिइने ।
२. बालबालिकाहरुको लागि विशेष कक्षाहरु सञ्चालन गरिने ।
३. संगीत तथा नृत्य प्रशिक्षकहरु उत्पादन गरिने ।
४. +२ तथा आस्तको इलाहाबादबाट शास्त्रिय संगीत तथा नृत्यमा परिक्षा दिने व्यवस्था मिलाइने ।
५. छुट्टाछुटे कक्षा कोठाहरुको व्यवस्था भएको

सम्पर्क फोन नं. ९८५१००७८०५, ९८५१०८५८८६